



1.1 සමාජ විද්‍යාවේ බිජිවීම හා විෂය වර්ධනය වූ ආකාරය

සමාජ විද්‍යාව (Sociology) නැමති විෂය බිජිවීයේ බටහිර සමාජ පදනම් කරගෙන ය. දහනව වන සියවසේ ආරම්භ වූ මෙම විෂයට තවමත් ඇත්තේ සියවස් දෙකකට නොවැඩි කෙටි ඉතිහාසයකි. නමුත් අද වනවිට සමාජීය විද්‍යාවන් අතර ජනප්‍රියතම විෂය බවට මෙම විෂය පත් ව තිබේ. රට හේතුව මානව සමාජය සම්බන්ධ ව මෙම විෂයයෙන් පුළුල්ව හදාරන බැවිණි.

අගස්ට් කොම්ට් (Auguste Comte 1798-1857) නම් ප්‍රංශ ජාතික දාරුණිකයා සමාජ විද්‍යාව (Sociology) යන පදය 1839 දී The courses of positive philosophy යන කෘතියෙහි දී පුරුම වරට යොදා ගතු ලැබේය. රට පෙර කොම්ට් විසින් මෙම විෂය සමාජ හොතික විද්‍යාව (Social physics) නමින් හඳුන්වා ඇත. Sociology යන ඉංග්‍රීසි වචනය සැකසී ඇත්තේ ලතින් හා ග්‍රීක වචන දෙකක ආගුයෙනි.

Socius + Logos = Sociology

සමාජය +විද්‍යාව = සමාජ විද්‍යාව

Sociology යන ඉංග්‍රීසි වචනයෙහි අර්ථය වන්නේ “සමාජය පිළිබඳ විද්‍යාව” යන්න සි.

මෙහි දී සමාජය පිළිබඳ ව සිදුකරන විද්‍යාත්මක අධ්‍යයනය සමාජ විද්‍යාව ලෙස හැඳින්විය නැති ය. විද්‍යාත්මක අධ්‍යයන ක්‍රමවේද යොදාගතිමින් සමාජ විද්‍යායුයින් විසින් සමාජය පිළිබඳ ව පුළුල් ව අධ්‍යයනය කරනු ලැබේ. එනම් විද්‍යායුයා විසින් තම අධ්‍යයනය සඳහා යොදා ගන්නා නිරීක්ෂණ, සම්පරික්ෂණ, පර්යේෂණ වැනි ක්‍රමවේද සමාජ විද්‍යායුයා විසින් ද අනුගමනය කරනු ලබයි.

සමාජ විද්‍යාව ක්‍රියාත්මක සමාජ අධ්‍යයනය කරන්නේ ද යන්න තේරුම් ගැනීම වැදගත් වේ. සමාජ විද්‍යාව ආරම්භ වූයේ නාගරික සමාජ හෙවත්

සංකීරණ සමාජ අධ්‍යයනය කිරීමේ විෂයයක් ලෙස ය. නාගරික සමාජයේ උද්‍යත වූ සමාජ ප්‍රශ්න සමාජ විද්‍යාවෙන් අධ්‍යයනය කරන ලදී. අද්‍යතන යුගයේ දී සමාජ විද්‍යාව සමාජයේ සැම අස්සක් මූල්‍යක් තැරම අධ්‍යයනය කිරීමට තරම් සුවිසල් හැකියාවක් සහිත විෂයයක් බවට ප්‍රථිල් වී ඇත.

සමාජ විද්‍යාව තැමති විෂයය බිහිවීම කෙරෙහි බලපෑම් කළ බටහිර සමාජ පසුබීම ද මෙහි දී විමසා බැලීම උචිත ය. 19 වන සියවසේ මැද භාගය පමණ වන විට බටහිර සමාජය තුළ පැවති සමාජ, ආර්ථික, ආගමික සහ දේශපාලනික හේතුන් මෙම විෂයය බිහිවීම කෙරෙහි බලපෑවේ ය. ඒ අනුව සමාජ විද්‍යාවේ බිහිවීම හා විකාශනය සඳහා බලපෑ එතිහාසික හේතුන් පහත සඳහන් පරිදි දැක්විය හැකි ය.

- * ආගමික පුනරුදය
- * කාර්මික විෂ්ලවය
- * දේශපාලන ප්‍රතිසංස්කරණ

කාර්මිකරණය මගින් එතෙක් පැවති බටහිර සමාජය දෙදරා ගියේ ය. ගාහස්ථ නිෂ්පාදන ක්‍රමය හා භාණ්ඩ ඩුවමාරු අර්ථක්‍රමය බිඳ වැටුණු අතර බටහිර මිනිසා කරමාන්ත ගාලාවල වැටුප් ලබන ග්‍රමිකයන් බවට පත්වේය. එය පවුල් සංස්ථාවේ සිට මූල මහත් සමාජ ක්‍රමය වෙනසකට ලක් කිරීමට හේතු විය.

16වන සියවස වන විට එතෙක් පැවති සාම්ප්‍රදායික කිතුනු ආගම පරිවර්තනයකට බඳුන් විය. මාර්තින් ලුතර හා ජෝන් කැල්වින් යන ප්‍රජකවරුන් විසින් කිතුනු ආගමට නව ආචාර ධර්ම පද්ධතියක් හඳුන්වා දෙනු ලැබේ ය. එය බටහිර සමාජයේ ආගමික ප්‍රතිසංස්කරණයකට හේතු විය. ප්‍රාතේස්තන්ත් නිකාය නමින් ප්‍රකට වූ නව ආගමික කණ්ඩායම හඳුන්වා දුන් ආගමික ආචාර ධර්ම, යුරෝපා සමාජයේ දනවාදී සමාජ පසුබීමක් නිරමාණය කළේ ය. එමගින් බටහිර සමාජය මුදල් පදනම් කරගත් සමාජ රටාවකට යොමු වූ අතර සාම්ප්‍රදායික සමාජ පර්යාය බිඳ වැටී නව සමාජයක් බිහි විය. එම සමාජය තුළ සමාජ ප්‍රශ්න ද උද්‍යත විය.

තව ද ප්‍රංශ විෂ්ලවය මගින් දේශපාලන විපර්යාසයක් බටහිර සමාජයේ ඇති වූ අතර එමගින් සාම්ප්‍රදායික සමාජයෙන් මිදි නිදහස් විවෘත සමාජයක් සඳහා බටහිර සමාජය මෙහෙයවන ලදී. මෙකී සමාජ ආර්ථික හේතුන් බටහිර රටවල සමාජ විද්‍යාව බිහිවීමට හේතු විය.

සමාජ විද්‍යාව හා එය බිහි වූ සමාජ පසුබීම තේරුම් ගැනීමෙන් අනතුරු ව එය වර්ධනය වූ ආකාරය ද විමසා බැලීම වැදගත් වේ. සමාජ විද්‍යාව බිහිවන තෙක් ම සමාජය පිළිබඳ ව අධ්‍යයනය ආගමික මූහුණුවරක් ගත්තේ ය. එය ද්රශනය නැමැති ප්‍රථ්‍යා විෂය ක්ෂේත්‍රය තුළින් අධ්‍යයනය කළේ ය. 19 වන සියවසේ මූල්‍යාගය පමණ වන විට විවිධ බුද්ධිමත්තන්ගේ වාද විවාද නිසා ස්වභාවික ද්රශනයෙන් සමාජ අධ්‍යයනය මුද්‍රණයෙන් සමාජයේ ඒ ඒ ක්ෂේත්‍ර අධ්‍යයනය කිරීම සඳහා වෙන ම විෂය ක්ෂේත්‍ර බිහිකරන ලදී.

19 වන සියවසේ මැද හාය පමණ වන විට මූල්‍ය වරට සමාජ විද්‍යාව නැමති පදය හඳුන්වා දෙනු ලැබුවේ ප්‍රංශ ජාතික ඔගස්ට් කොමිට් (Auguste Comte) නැමති සමාජ දාරුණිකයා විසිනි. විෂය බිහිකිරීමේ මූලිකයා වූ ඔගස්ට් කොමිට සමාජ විද්‍යාවේ පියා ලෙස හඳුන්වනු ලැබේ. ඔහු සමාජ විද්‍යාව තුළින් සමාජ පැවැත්ම හා සමාජ වෙනස්වීම අධ්‍යයනය කළ යුතු බව පැවැත්වේ ය. පැරණි සමාජ ක්‍රමය බිඳු වැටී නව සමාජ ක්‍රමයක් බිහි වන බව පැවැත්වා කොමිට එම සමාජය විද්‍යාත්මකව අධ්‍යයනය කළ යුතු බව ද පැවැත්වේ ය. සමාජය දේවියන්ගේ නිර්මාණයක් නොව මිනිසාගේ ම නිර්මාණයක් බව පෙන්වා දුන් කොමිට එසේ නිර්මාණය වූ සමාජය අධ්‍යයනය කිරීමට විද්‍යාත්මක ක්‍රමවේදයක් ගොඩනැගිය යුතු බව ද පෙන්වා දෙන ලදී.

ඔගස්ට් කොමිට පසුව සමාජ විද්‍යාවේ වර්ධනය සඳහා ක්‍රියා කළ සම්භාවය සමාජ විද්‍යායුයන් කිප දෙනෙක් සිටිති. ඒ අතර හර්බට ස්පේන්සර (Herbert Spencer) එම්ල් බුරක්හයිම (Emile Durkhiem) මැකස් වේබර (Max Weber) යන සමාජ විද්‍යායුයන් වැදගත් වේ.

හර්බට ස්පේන්සර විසින් සමාජය එන්ද්‍රිය පද්ධතියකට උපමා කළේ ය. ජීවියාගේ පැවැත්ම සඳහා ඉන්ද්‍රිය පද්ධතින්ගේ ක්‍රියාකාරිත්වය වැදගත් වන්නේ යම් සේ ද එසේ ම සමාජයේ පැවැත්ම සඳහා ද පවුල, ආර්ථිකය, විවාහය, ආගම, දේශපාලනය ආදි සියලු ම සංස්ථාවන්ගේ සාමූහික ක්‍රියාකාරිත්වය අත්‍යවශ්‍ය බව එමගින් පැහැදිලි කර ඇත.

එම්ල් බුරක්හයිම විසින් ද සමාජ විද්‍යාවේ වර්ධනය සඳහා සුවිශාල සේවයක් සිදුකරන ලදී. බුරක්හයිම ට පෙර සිටි කිසිම සමාජ විද්‍යායුයකු විසින් සමාජය අධ්‍යයනය කිරීමට අධ්‍යයන ක්‍රමවේදයක් හඳුන්වා දී තැන. බුරක්හයිම විසින් සමාජ විද්‍යාව හැඳුරීම සඳහා ක්‍රමවේදයක් හඳුන්වා දුන්නේ ය. එය 'සමාජ විද්‍යාත්මක ක්‍රමවේදයේ රිතින් (Rules of Sociological Method)

නැමැති කෘතියෙන් අනාවරණය කළේ ය. පැරණි සමාජය හා තුතන සමාජය, ගුම් විහාරය පදනම් ව ගොඩනගැනී ඇති ආකාරය ද ඔහු විග්‍රහ කළේ ය. ඒ අනුව පැරණි සමාජය යාන්ත්‍රික ඒකාබද්ධතාව මත පදනම් වූ සමාජයක් ලෙස ද තුතන සමාජය එන්දිය ඒකාබද්ධතාව සහිත සමාජයක් ලෙස ද හඳුන්වා දී ඇත. සමාජ විද්‍යාවේ අරමුණු ගැන සඳහන් කළ බුරුක්ඛයිම්, සමාජ ප්‍රශ්න අධ්‍යයනය කිරීම ද සමාජ විද්‍යාවේ අරමුණක් ලෙස පෙන්වා දුන් අතර සිය දිවි නසාගැනීම ද (Suicide) සමාජ ප්‍රශ්නයක් ලෙස අධ්‍යයනය කිරීමට උත්සාහ දැරී ය. ආගම සමාජ විද්‍යාත්මක ව අධ්‍යයනය කිරීමට පෙළඳුණ බුරුක්ඛයිම්, ඕස්ටෝලෝජියාවේ මුල් පදිංචිකරුවන්ගේ ආගමික ජීවිතය අධ්‍යයනය කළේ ය. එය ආගමික ජීවිතයේ මූලික හරය යන කෘතියෙන් පැහැදිලි කර ඇත. මෙම අධ්‍යයනය මගින් සමාජයේ ඒකාබද්ධතාව ඇති කිරීමට ආගම යාන්ත්‍රණයක් ලෙස හිජාකරන ආකාරය පැහැදිලි කර ඇත. මැක්ස් බෙබර ද සමාජ විද්‍යාවේ වර්ධනය සඳහා ක්‍රියා කළ වැදගත් සමාජ විද්‍යායියකු ලෙස සැලකිය හැකි ය. මහු සමාජ විද්‍යාවේ දී සමාජ ක්‍රියා (Social Action) අධ්‍යයනය කළ යුතු බව පැවසී ය. තව ද රාජ්‍යය, ආගම, ප්‍රංතිය, නිල බල ක්‍රමය වැනි සංකල්ප සමාජ විද්‍යාත්මක දෂ්ඨී කෝණයෙන් අධ්‍යයනය කිරීමට උත්සාහ දැරී ය.

මෙතෙක් සාකච්ඡා කරන ලද සම්භාව්‍ය සමාජ විද්‍යායියින්ගේ ඉගැන්වීම් පසු කාලීන සමාජ විද්‍යායියින් කෙරෙහි ද බලපෑම් කර ඇත.

1.2. සමාජ විද්‍යාවේ අරමුණු හා ප්‍රයෝගන

සමාජ විද්‍යාවේ ප්‍රධාන අරමුණ සමාජය අධ්‍යයනය කිරීමයි. සමාජයක් යනු කුමක්දැයි සමාජ විද්‍යාත්මක ව විමසා බැලිය යුතු වේ. පොදු අරමුණකින් හා අනෙකානා සමාජ සම්බන්ධතාවලින් යුත් මිනිස් සමුහය සමාජයක් ලෙස අර්ථකථනය කළ හැකි ය. අනෙකානා සමාජ සබඳතා මගින් සමාජ සංස්ථා හා සමාජ සංවිධාන ගොඩනගැනී. ඒ තුළින් සමාජය වශයෙන් සංස්කෘතියක් නිර්මාණය වේ. මෙසේ සමාජ සබඳතා පදනම් ව ගොඩනගැන සමාජ සංස්ථා, සමාජ සංවිධාන හා සංස්කෘතිය සමාජ විද්‍යාව මගින් අධ්‍යයනය කරනු ලබයි.

සමාජ විද්‍යාව ප්‍රධාන තේමාවන් දෙකක් මස්සේ සමාජය අධ්‍යයනය කරනු ලබයි. ඒන්ම්

- සමාජ ස්ථීතිකත්වය (පැවැත්ම) (Social Statics)
- සමාජ ගතිකත්වය (වෙනස්වීම) (Social Dynamics)

සමාජ විද්‍යා විෂය ක්ෂේත්‍රය යටතේ සමාජ සමුහ, තත්ත්වය හා කාර්යභාරය, සමාජානුයෝග්‍යතාය, සමාජ සංස්ථා, සංස්කෘතිය ආදි සංකල්ප අධ්‍යයනය කරනු ලබයි.

සමාජ වෙනස්වීම යටතේ නාගේකරණය, බටහිරකරණය, කාර්මිකරණය, ගෝලීයකරණය ආදි සංකල්ප අධ්‍යයනය කරනු ලැබේ. ඒ අනුව සමාජ විද්‍යාවේ සංකල්පීය විෂය ක්ෂේත්‍රය “යථානුෂ්‍යත විද්‍යාවක්” (Positive Science) ලෙස ගොඩනැගී ඇත.

සමාජ ප්‍රශ්න (Social Problems) අධ්‍යයනය කිරීම ද සමාජ විද්‍යාවේ පරමාර්ථයකි. සමාජයක් විසංවිධානයට හේතු වන තත්ත්වයන් සමාජ ප්‍රශ්න ලෙස හැඳින්වේ. මේ යටතේ සිය දිවි හානි කරගැනීම, ගණකාධික වාත්තිය, අපරාධ, අපවාර, දුරි බව, මදිරාබාධය වැනි ප්‍රශ්න අධ්‍යයනය කරයි. ඒවා අධ්‍යයනය කිරීම තුළින් එම ගැටලු සඳහා බලපාන හේතු සාධක සහ ඒවා නිරාකරණය කරගැනීමට අවශ්‍ය විසඳුම් ද ඉදිරිපත් කළ හැකි ය.

සමාජ විද්‍යාව ඉගෙනීමෙන් ලැබිය හැකි ප්‍රයෝග්‍යන රාජියකි. තමා ජීවත් වන සමාජය හා වෙනත් සමාජ ගැන දැනුමක් ලබාගැනීමට සමාජ විද්‍යා දැනුම ප්‍රයෝග්‍යනවත් වේ. මිනිස් සමාජය හා ඒ වටා ගොඩනැගී ඇති සංස්කෘතිය, සමාජ විද්‍යාව මගින් අධ්‍යයනය කරනු ලැබේ. ඒ තුළින් ඕනෑම සමාජයක මානව වර්යාව කෙරෙහි බලපාන සමාජ හා සංස්කෘතික පසුවීම තේරුම් ගත හැකි වේ.

සැම සමාජයක් තුළ ම ඒකීයත්වයක් මෙන් ම විවිධත්වයක් ද දක්නට ලැබේ. සමාජයක පැවැත්ම සහතික කරනු ලබන සමාජ සංවිධාන ද පවතී. මේවා මගින් සමාජයට ඉටු කරනු ලබන කාර්යයන්ගේ වෙනස්කම් තේරුම් ගැනීම මෙන් ම හෝතික සංවර්ධනය පමණක් සමාජ සංවර්ධනය ලෙස සැලකීමට නොහැකි බව තේරුම් ගැනීමට ද සමාජ විද්‍යා දැනුම ප්‍රයෝග්‍යනවත් වේ.

සමාජයක් ඒකාකාරී ව පවතින්නේ නැත. කළින් කළට යුගයෙන් යුගයට සමාජය වෙනස් වේ. එමෙන් ම ඕනෑ ම සමාජයක් තුළ සමාජ වෙනස්වීම හේතුකොට ගෙන සමාජ ගැටලු ඇති විය හැකි ය. මේවා ගැන සමාජ විද්‍යාත්මක අවබෝධයක් නොමැති අය ඒවායේ අයහපත් තත්ත්වයන් ගැන පමණක් කරා කරති. නමුත් සමාජ විද්‍යාව මේ ගැන දක්වන්නේ උපේක්ෂා සහගත ආකල්පයකි. සමාජ විද්‍යාව ඒවායේ හොඳ නරක කරා

කරනවාට වඩා ඒවායෙන් සමාජයේ පැවැත්මට සිදුකරන කෘත්‍යාගයන් අධ්‍යාපනය කරයි. මේ අනුව සමාජය පිළිබඳ ව පුළුල් දාෂ්ටී කෝණයකින්

1.3. සමාජ විද්‍යාවේ මූලික සංකල්ප හා එහි විෂය ක්ෂේත්‍රය

සමාජ විද්‍යා විෂය තුළ සමාජය හා අනුබද්ධියෙන් සංකල්ප රසක් සමාජ විද්‍යායෙන් විසින් අධ්‍යාපනය කරනු ලබයි. ඒ යටතේ

- සමාජ සංස්ථා
- සමාජානුයෝග්‍යතාය
- සමාජ සමුහ
- තත්ත්වය හා කාර්ය හාරය
- සංස්කෘතිය
- සමාජ වෙනස්වීම

ආදි සංකල්ප කෙරෙහි වැඩි අවධානයක් යොමු කර ඇත.

සමාජ අවශ්‍යතා ඉටුකරගැනීමේ අරමුණින් ඒවාට ම ආවේණික සිරින් විරින් හා සාරධිතම පද්ධතියක් මත සංවිධානය වූ සමාජ ඒකකයක් සමාජ සංස්ථාවක් (Social Institutions) ලෙස හඳුන්වයි. සමාජයේ දිගුකාලීන යහ පැවැත්මට අවශ්‍ය වන සමාජ සංවිධානයක් ලෙස ද සමාජ විද්‍යායෙන් විසින් සමාජ සංස්ථා විග්‍රහ කර ඇත.

පුද්ගලයා සමාජයට කෙසේ අනුවර්තනය වන්නේ ද? එහි ලාභපැංශීම් කරනු ලබන සමාජ ආයතන කවරේ ද? එමගින් කුමන සමාජ බලපැංශක් සිදුකරයි ද? යන්න සමාජ විද්‍යාත්මකව අධ්‍යාපනය කරනු ලබයි. එය සමාජ විද්‍යාවේ දී සංකල්පීය වශයෙන් සමාජානුයෝග්‍යතාය (Socialization) යනුවෙන් හැඳින්වේ.

සමාජ පැවැත්ම යන පදනම තුළ පිහිටා සමාජ විද්‍යායෙන් විසින් තවත් බොහෝ සංකල්ප හඳුරනු ලබයි. සමාජයක දැකිය හැකි විශේෂ ලක්ෂණයක් ලෙස සමාජ සමුහ (Social Group) හඳුන්වා දිය හැකි ය. විවිධ පරමාර්ථ, විවිධ ගති ලක්ෂණ අනුව සකස් වූ සමාජය සංකල්පයක් ලෙස සමාජ විද්‍යාව තුළ සමාජ සමුහ අධ්‍යාපනය කරනු ලබයි.

එමෙන් ම සැම සමාජයක ම පාහේ පුද්ගලයෙකුට හිමි වන තත්ත්වයක් හා කාර්යභාරයක් (Status and Duties) පවතී. ස්ත්‍රී පුරුෂ හාවය,

වයස, ජාති, කුල වගයෙන් ද ලැබෙන්නා වූ තත්ත්වයන් ආරෝපිත තත්ත්ව ලෙස ද, පුද්ගල උත්සාහය ආදී සාධක මගින් ලබා ගන්නා වූ තත්ත්වයන් සාධිත තත්ත්ව ලෙස ද හැඳින්වේ. ඒ ඒ තත්ත්වයන්ට අනුකූල ව රුග දැක්විය යුතු කාර්යභාරයයක් පවතී. සමාජ විද්‍යාවේ මූලික සංකල්පයක් ලෙස තත්ත්වය හා කාර්යභාරය ද හැඳින්විය හැකි ය.

සමාජයක ජ්වත් වන ජනතාවගේ පොදු ජ්වත් ක්‍රමය සංස්කෘතියයි (Culture). ඒ අනුව සංස්කෘතිය හා සමාජය අතර අවශ්‍යෝගීත්‍ය සම්බන්ධතාවක් පවතී. ඕනෑම පුද්ගලයෙකු සිය උපතින් පසු තමා අයත් සමාජයේ සංස්කෘතියට අනුව සකස්විය යුතු ය. එය සංස්කෘතියට අනුවර්ථනය වීම ලෙස ද හඳුන්වනු ලැබේ. පුද්ගල පොරුණු වර්ධනය කෙරෙහි ද සංස්කෘතිය දැඩි බලපෑමක් කරනු ලැබේ. එම නිසා සමාජ විද්‍යාවේ මූලික සංකල්පයක් ලෙස සංස්කෘතිය අධ්‍යයනය කරනු ලබයි.

සමාජ වෙනස්වීම (Social Change) යන මූලික පදනම මත පිහිටා සමාජ විද්‍යායේ සමාජයක සිදුවන වෙනස්කම් අධ්‍යයනය කරති. නාගරිකරණය, කාර්මිකරණය, බටහිරකරණය සහ ගෝලියකරණය ආදී සංකල්ප පිළිබඳ මෙහි දී අවධාරණය කෙරේ. මෙම සංකල්ප මගින් සමාජයක් සාම්ප්‍රදායිකත්වයේ සිට නවීනත්වය කරා යාම නිසා ඇති වන වෙනස්කම් අධ්‍යයනය කරයි. එසේ ම මෙම සංකල්ප අතර අනෙක්නා වගයෙන් සම්බන්ධතාවක් ද පවතී.

1.4. බොද්ධ හික්ෂුන් වහන්සේට සමාජ විද්‍යා විෂයයේ අවශ්‍යතාව

බොද්ධ හික්ෂුන් වහන්සේ හා සමාජය අතර පවතින්නේ වෙන් කළ නොහැකි සම්බන්ධතාවකි. බොද්ධ හික්ෂුන් වහන්සේ ගිහි සමාජයට අර්ථයෙන් ධර්මයෙන් අනුකාසනා පවත්වමින් සමාජ නායකත්වය ද ගෙන කටයුතු කරති. හික්ෂුන් වහන්සේ සමාජයට නායකයෙකු ලෙස ක්‍රියා කළ යුතු වේ. මේ වනාහි හික්ෂුන් වහන්සේ හා සමාජය අතර පැවතිය යුතු සම්බන්ධතාවෙහි ස්වභාවයයි. මෙම සම්බන්ධතා මනා ලෙස පවත්වා ගෙන යාම සඳහා හික්ෂුන් වහන්සේලාට සමාජය පිළිබඳ මනා දැනුමක් තිබිය යුතුය.

හික්ෂුන් වහන්සේට සමාජය පිළිබඳ ව පුළුල් අවබෝධයකින් තොර ව තම කාර්යභාරය ඉටු කළ නොහැකි ය. සමාජ විද්‍යා දැනුම ලබා දීම තුළින් බොද්ධ හික්ෂුන් වහන්සේට තුළතන සංකීරණ සමාජය හා ඒ ආශ්‍රිත සමාජ ගැටුලු තේරුම් ගෙන අදාළ කාර්යභාරයන් සමාජයට ගැළපෙන අයුරින් ඉටු කළ හැකි වේ.

හික්ෂ්‍යන් වහන්සේ සමාජයට අනුගාසකයකු ලෙස කටයුතු කිරීමේදී පවත්නා සමාජ සංකීරණභාවය තේරුම් ගත යුතු වේ. බුදුරජාණන් වහන්සේ ද තම අනුගාසකත්වය ලබා දී ඇත්තේ එකල පැවති සමාජ ස්වභාවය තේරුම් ගෙන එයට සරිලන පරිදි ය. උන්වහන්සේ පුද්ගලයා හා සමාජ ස්වභාවය මැනවින් තේරුම් ගෙන අනුගාසකත්වය දැරුණ. ඒ අනුව නූතන බොද්ධ හික්ෂ්‍යන් වහන්සේට සමාජ අනුගාසකත්වය දැරීම සඳහා සමාජ විද්‍යා දැනුමේ ඇති අවශ්‍යතාව ප්‍රකට වේ.

නූතන සංකීරණ සමාජය තුළ අපරාධ, අපචාර, මානසික ආසන්‍යා, මත් උවදුර ආදි සමාජ ප්‍රශ්න දැකිය හැකි ය. එම තිසා සමාජය විසංවිධානයට ලක් වී ඇත. සමාජ විද්‍යාව තුළින් මෙම සමාජ ප්‍රශ්නවලට බලපාන හේතු සාධක අධ්‍යයනය කරනු ලබයි. ඒ තුළින් සමාජ ගැටලු විසඳීමේ හැකියාව ද ඇති කරයි. හික්ෂ්‍යන්වහන්සේලාට මෙම දැනුම ලබා දීමෙන් සමාජ ප්‍රශ්න සඳහා බලපාන හේතු සාධක විද්‍යාත්මක ව තේරුම් ගත හැකි වේ. ඒ අනුව සමාජ සංශෝධනය සඳහා අවශ්‍ය අනුගාසනා කළ හැකි ය.

විහාරස්ථානය හා සමාජය අතර සම්බන්ධතාව පවත්වා ගෙන යාමේදී සමාජයේ ස්වභාවය තේරුම් ගත යුතු වේ. සමාජය කුමන ආර්ථික තත්ත්වයකින් යුත්ත ද කුමන සමාජ පරිසරයකින් යුත්ත ද ඔවුන් කුමන සමාජ ආර්ථික ගැටලුවලින් පෙළෙන්නේ ද යන්න පිළිබඳ ව හික්ෂ්‍යන්වහන්සේ සේලාට දැනුමක් තිබිය යුතු වේ. ඒ අනුව සමාජ ස්වභාවය තේරුම් ගැනීමට බොද්ධ හික්ෂ්‍යන් වහන්සේට සමාජ විද්‍යාත්මක දැනුම ප්‍රයෝගනවත් වේ.

සංකීරණ වූ සමාජයක් තුළ නූතන හික්ෂ්‍යන් වහන්සේට නායකත්වය දැරීමට සිදු වෙයි. විවිධ වූත් විෂම වූත් සංකීරණ වූත් සමාජයක නායකත්වය දැරීමේදී හික්ෂ්‍යන්වහන්සේලාට විවිධ මානසිකත්වයන්ට මූහුණ දීමට සිදුවේ. නූතන සංකීරණ සමාජයේ පුද්ගල වරිත විවිධ පෙළුරුෂයන්ගෙන් යුත්ත ය. ආකුමණීයි වරිත, බුද්ධිවාදී වරිත, තර්කවාදී වරිත, හොතිකවාදී වරිත ඒ අතර ප්‍රධාන වේ. මෙවැනි වරිතයන්ගෙන් යුත් සමාජයකට නායකත්වය ලබාදීමේදී හික්ෂ්‍යන්වහන්සේලාට විවිධ ගැටලුවලට මූහුණ දීමට සිදු වේ.

මෙම තත්ත්වයෙන් මිදි උපේක්ෂා සහගතව ස්කියා කිරීමට මිනිස් සමාජයේ වරිත ගැන අවබෝධයක් ලබාගත යුතු වේ. සමාජ විද්‍යාව නූතන සංකීරණ සමාජයේ මෙවැනි වරිත ගැන සාකච්ඡා කරනු ලබයි. සමාජ විද්‍යාත්මක දැනුම ලබාගැනීම තුළින් බොද්ධ හික්ෂ්‍යන්වහන්සේට නූතන සංකීරණ සමාජයේ නායකත්වය කෙසේ ලබාදිය යුතු ද යන්න තේරුම් ගත හැකි වේ.

පැරණි සමාජය හා සසදා බලන කළ තුතන බොද්ධයා පන්සල හා පවත්නා සම්බන්ධතාව අඩුවෙමින් පවතින බව පෙනේ. මේ සඳහා බලපාන සාධක බොහෝ ය. එක් අතකින් මුදල් පසු පස හඟා යන සමාජයක් තුළ බොද්ධයා ද එහි අනුකාරකයෙකු වී ඇත. කාමහෝගී, බහුභාණ්ඩික, ආත්මාර්ථකාම් ජීවිතයට බොද්ධයා තුරු වීම නිසා තතිකම, තුදකලා බව, මානසික අසහනය, පීඩාකාරී බව මෙම ජීවිතයේ ප්‍රතිඵල වී ඇත. මෙම සමාජ කුමය තුළ බොද්ධයන් සරල පැවතුම් ඇති කායික මානසික සෞඛ්‍යයෙන් යුත් සැනසිලිදායක පිරිසක් බවට පත් කිරීමේ වගකීම හික්ෂුන් වහන්සේ සතු වේ. එම නිසා පන්සලට බොද්ධයා ආකර්ශනය කරගැනීමට නම් පවත්නා සමාජ ව්‍යුහය තේරුම් ගෙන බොද්ධ සාරදරම මත පදනම් වූ ජීවන කුමයකට යොමු කිරීම සඳහා බොද්ධ හික්ෂුන්වහන්සේට හැකියාව තිබිය යුතු ය. මේ සඳහා සමාජ විද්‍යාත්මක දැනුම ප්‍රයෝගනවත් වේ.

01 වියාකාරකම්

01. සමාජ වෙනස්වීම් කුමානුකුල ව සිදු වූ ආකාරය පැහැදිලි කරන්න.
02. සමාජ විද්‍යා විෂය පොළණය සඳහා දායකත්වය දැක්වූ සමාජ විද්‍යායුයන් කිහිපදෙනෙකු නම් කර එයින් දෙදෙනෙකුගෙන් විෂයයේ සංවර්ධනයට ඉදිරිපත් වූ අදහස් කෙටියෙන් දක්වන්න.
03. වර්තමාන සමාජයේ බහුල ව දක්නට ලැබෙන සමාජ ප්‍රශ්න ලැයිස්තු ගත කරන්න. එම සමාජ ප්‍රශ්නවලට අදාළ සිද්ධී පිළිබඳ ලිපි එකතුවක් සතියක ප්‍රවත්පත් ඇසුරු කරගෙන සකස් කරන්න.
04. සමාජ විද්‍යාව ඉගෙන ගැනීමෙන් හික්ෂුන්වහන්සේට අත්වෙන ප්‍රයෝගන සඳහන් කරන්න.
05. “හික්ෂුවකගේ සැබැඳු නායකත්වය තුළ සමාජයට පොලිසියක්, උසාවියක් අවශ්‍ය වන්නේ නැත”. හික්ෂුන් වහන්සේලාට සමාජ විද්‍යා දැනුමේ අවශ්‍යතාව තහවුරු කරමින් ඉහත ප්‍රකාශයට පත් ව හෝ විපක්ෂ ව කරුණු ඉදිරිපත් කරන්න.